

నీలగిరి ఏకపక్ష సేవ

తెలుగు దిన పత్రిక

విలేకరులు కావలెను

తెలంగాణ & ఆంధ్ర ప్రదేశ్ రాష్ట్రాలలో (నీలగిరి ఎక్స్ ప్రెస్):

& చైతన్య గళం ఛానల్ లో పని చేయుటకు

- బ్యూరో ఇన్చార్జ్ లు

- జిల్లా స్టాఫ్ రిపోర్టర్ లు

- RC ఇన్చార్జ్ లు

- మండల రిపోర్టర్ లు

- క్రైమ్ రిపోర్టర్ లు

-జిల్లా వారిగా ఆఫీస్ ఇన్చార్జ్ లు కావలెను. వివరాలకు మా WHATS APP నంబర్:- 9705770909 సంప్రదించండి.

సంచిక : 319

సంపుటి : 2

తెలంగాణ ఆంధ్రప్రదేశ్

గురువారం

2-1-2025

వెల : .రూ. 5.00



సీఎం రేవంత్ ఫారెన్ టూర్

- 14,15 తేదీల్లో ఆస్ట్రేలియాకు...
- 16,17 తేదీల్లో సింగపూర్ టూర్ కు..
- అటు నుంచి అటే దావోస్ సదస్సు పర్యటనకు
- క్రీడా విశ్వవిద్యాలయ ఏర్పాటుపై పరిశీలన

13న ఉన్నతస్థాయి బృందంతో వెళ్తున్న సీఎం

హైదరాబాద్,జనవరి 1 (నీలగిరి ఎక్స్ ప్రెస్):
ముఖ్యమంత్రి రేవంత్ రెడ్డి ఈ నెల 13వ తేదీన ఆస్ట్రేలియా పర్యటనకు వెళ్తున్నారు. రాష్ట్రంలో క్రీడావిశ్వవిద్యాలయం ఏర్పాటు చేయాలని ఇప్పటికే ప్రభుత్వం నిర్ణయించింది. అందులో భాగంగానే ఆస్ట్రేలియాలోని క్వీన్స్లాండ్ -మిగతా 2 లో



న్యూ ఇయర్ వేడుకల్లో భారీగా ఆన్లైన్ బిజినెస్

- భారీగా ఆర్డర్ చేసిన కండోమ్స్..లో దుస్తులు
- ఫుడ్కు యధావిధిగానే పెరగిన డిమాండ్

న్యూఢిల్లీ,జనవరి 1 (నీలగిరి ఎక్స్ ప్రెస్):

భారత్ సహా ప్రపంచ దేశాలన్నీ 2025 సంవత్సరానికి ఆహ్వానం పలికాయి. నూతన సంవత్సర వేడుకల సందర్భంగా భారత్ లో ఏ వస్తువుల ఎక్కువగా ఆర్డర్ చేశారో తెలుసుకోవాలని చాలా మందికి ఆసక్తి ఉంటుంది. కొందరు ఫుడ్ ఆర్డర్ చేస్తే, కొందరు డ్రింక్స్ పెడుతుంటారు. డిసెంబర్ 31న భారతీయులు ఎక్కువగా ఆర్డర్ చేసిన ఐటమ్స్ వివరాలను ప్రముఖ ఈ కామర్స్ దిగ్గజాలు బ్లింకిట్, స్వీగ్గీ, స్వీగ్గీ ఇన్స్టామార్ట్ షేర్ చేశాయి.

-మిగతా 2 లో



కూటమి ప్రభుత్వంతో భవిష్యత్ పై భరోసా

- తప్పుచేసిన ఏ ఒక్కరినీ వదిలిపెట్టం
- 2024 చరిత్ర తిరగరాసిన సంవత్సరం
- అమరావతితో సినిమా రంగానికి మంచిరోజులు
- మిడియా ఇష్టాగోష్టిలో సీఎం చంద్రబాబు

అమరావతి,జనవరి 1 (నీలగిరి ఎక్స్ ప్రెస్):
ప్రజల్లో కూటమి ప్రభుత్వంపై మంచి అభిప్రాయం ఉంది. ప్రజల ఆలోచనలు, అవసరాల మేరకు పాలనా విధానాలను మార్చుకుంటున్నాం. అధికారులు కూడా ప్రజల ఆకాంక్షల మేరకు పనితీరు మార్చుకోవాలని సీఎం చంద్రబాబు అన్నారు. 2024.. చరిత్ర తిరగరాసిన సంవత్సరమని ముఖ్యమంత్రి చంద్రబాబు అన్నారు. గత ఐదేళ్లు ప్రజలు -మిగతా 2 లో



నేటి నుంచి టీజీ టెట్-2024 పరీక్ష

ఈ నెల 2వ తేదీ నుంచి 20 వరకు నిర్వహణ


హైదరాబాద్,
టీజీ టెట్ 2024 అర్హత పరీక్షలను ఈ నెల 2వ తేదీ నుంచి 20 వరకు నిర్వహించనున్నారు. ఈ పరీక్షలను కంప్యూటర్ బేస్డ్ విధానంలో నిర్వహించనున్నారు. టెట్ పరీక్షలకు 2.75 లక్షల మంది అభ్యర్థులు దరఖాస్తు చేసుకున్నారు. టెట్ హాల్ టికెట్లు 2024. అనే వెబ్సైట్లో అందుబాటులో -మిగతా 2 లో



మహారాష్ట్రలో మావోలకు ఎదురుదెబ్బ

సీఎం ఫడ్న్వీస్ ఎదుట 11మంది మావోల లొంగుబాటు

ముంబయి,
మహారాష్ట్ర ముఖ్యమంత్రి దేవేంద్ర ఫడ్న్వీస్ ఎదుట 11 మంది మావోయిస్టులు లొంగిపోయారు. బుధవారం గడ్చిరోలి జిల్లాలో సీఎం దేవేంద్ర ఫడ్న్వీస్ పర్యటించారు. ఈ సందర్భంగా జిల్లా కేంద్రంలో సీఎం దేవేంద్ర ఫడ్న్వీస్ సమావేశంలో ఈ మావోయిస్టులు లొంగిపోయారు. అయితే లొంగిపోయిన వారిలో.. తారాసిగండ్ సైతం ఉన్నారు. గడ్చిరోలిలో గతంలో -మిగతా 2 లో



- ఏదో రకంగా జైలుకు పంపాలని చూస్తున్నారు
- ఇందులో అవినీతి లేనప్పుడు.. కేసు ఎక్కడది
- కేసీఆర్ ను తిరిగి ముఖ్యమంత్రిని చేయటానికి బీఆర్ఎస్ కార్యకర్తలు పని
- మిడియా సమావేశంలో కేటీఆర్ వ్యాఖ్యలు
- పార్టీ నేతలు, అభిమానుల న్యూ ఇయర్ శుభాకాంక్షలు

హైదరాబాద్,జనవరి 1 (నీలగిరి ఎక్స్ ప్రెస్):
కేసీఆర్ ను తిరిగి ముఖ్యమంత్రిని చేయటానికి బీఆర్ఎస్ కార్యకర్తలు పని చేయాలని కేటీఆర్ పిలుపునిచ్చారు. కొత్త సంవత్సరంలో బీఆర్ఎస్ మరిన్ని విజయాలు సాధించాలని ఆకాంక్షించారు. పార్టీ కార్యాలయంలో పార్టీ అభిమానులు కేటీఆర్ ను కలిసి అభినందనలు -మిగతా 2 లో



వైజాగ్ సెంట్రల్ జైల్లో కలకలం

- సెల్ ఫోన్లను పాతిపెట్టిన ఖైదీలు

విశాఖపట్నం,
వైజాగ్ సెంట్రల్ జైల్లో మొబైల్ ఫోన్లు దొరకడం ఏసీ వ్యాప్తంగా కలకలం రేపుతోంది. రెగ్యులర్ తనిఖీల్లో భాగంగా పెన్నా బ్యారక్ సమీపంలో పోలీసులకు నాలుగు అడుగుల లోతులో పాతిపెట్టిన ఓ ప్యాకెట్ కనిపించింది. పెన్నా బ్యారక్ సమీపంలోని పూల కుండీల వద్ద -మిగతా 2 లో



భగీరథమ్మ చెరువులో కూల్చివేతలు సక్రమమే

- హైద్రా కమిషనర్ రంగనాథ్ వివరణ

హైదరాబాద్,జనవరి 1 (నీలగిరి ఎక్స్ ప్రెస్):
ఖాజాగూడ భగీరథమ్మ చెరువు ఎఫ్ టీఎల్ లో కూల్చివేతలను హైద్రా కమిషనర్ రంగనాథ్ సమర్థించారు. నిబంధనలు పాటించినానే ఆక్రమణలు కూల్చివేతలను ప్రకటించారు. 'నీటి వనరుల్లోని నిర్మాణాలను నోటీసులు ఇవ్వకుండానే కూల్చివేయవచ్చు. ఇటీవల జస్టిస్ గవాయ్ నేతృత్వంలోని సుప్రీంకోర్టు డివిజన్ బెంచ్ ఇదే అంశంపై తీర్పు ఇచ్చింది. చట్టాలను పాటించి, కోర్టులను గౌరవిస్తూనే ఆక్రమణలు తొలగిస్తున్నాం. మానవతా దృక్పథంతో -మిగతా 2 లో

సిఎం రేవంత్ ఫారెన్ టూర్

(మొదటి తరువాయి)

విశ్వవిద్యాలయాన్ని ఆయన పరిశీలించనున్నారు. సిఎంతో పాటు ప్రభుత్వ సలహాదారుడు జితేందర్ రెడ్డి, సిఎస్ శాంతికుమారి, ప్రభుత్వ ప్రిన్సిపాల్ సెక్రటరీ జయేశ్ రంజన్, స్పార్ట్ ఎండి సోనీ బాల, స్పార్ట్ చైర్మన్ శివసేనా రెడ్డి వెళ్లనున్నారు. సిఎం రేవంత్ రెడ్డి ఈనెల 13వ తేదీ రాత్రి ఆస్ట్రేలియా బయలుదేరి వెళతారు. 14, 15, 16, 17 నాలుగు రోజుల పాటు సిఎం బృందం పర్యటించనుంది. అక్కడ క్వీన్‌లాండ్ విశ్వవిద్యాలయాన్ని ఈ బృందం పరిశీలించనుంది. తిరిగి ఈనెల 18వ తేదీన సింగపూర్‌కు ముఖ్యమంత్రి బృందం అక్కడ షాపింగ్ మాల్‌ను, క్రీడా ప్రాంగణాల నిర్మాణాలను పరిశీలించనుంది. అదే విధంగా

సింగపూర్‌లో జరుగనున్న పారిశ్రామికవేత్తల సమావేశంలో సిఎం రేవంత్ రెడ్డి, రాష్ట్ర ఐటీ, పరిశ్రమల శాఖ మంత్రి శ్రీధర్ బాబు పాల్గొంటారు. అనంతరం 19వ తేదీన సింగపూర్ నుంచి స్విట్జర్లాండ్‌లోని దావోస్ వెళ్లి అక్కడ 21వ తేదీ నుంచి 23వ తేదీ వరకు పర్యటించనుంది. దావోస్‌లో 20 నుంచి 24వ తేదీ వరకు 5 రోజుల పాటు 'ప్రపంచ ఆర్థిక వేదిక' 55వ వార్షిక సదస్సు జరగుతుంది. సిఎంతో పాటు ఐటీ మంత్రి దుద్దిళ్ల శ్రీధర్‌బాబు, ఆ శాఖ ప్రత్యేక ప్రధాన కార్యదర్శి జయేశ్ రంజన్, ఇతర ఉన్నతాధికారులు మూడు రోజులు ఈ సదస్సులో పాల్గొననున్నారు. 2024లో దావోస్ పర్యటన సందర్భంగా సుమారు రూ.40 వేల కోట్లకు పైగా

పెట్టుబడులకు సంబంధించిన ఒప్పందాలను రాష్ట్ర ప్రభుత్వం వేర్వేరు కంపెనీలతో ఒప్పందం చేసుకుంది. ప్రస్తుత పర్యటనలోనూ మరిన్ని పెట్టుబడుల ను ఆకర్షించడమే లక్ష్యంగా ముఖ్యమంత్రి రేవంత్‌రెడ్డి బృందం కార్యాచరణ ప్రణాళికలను సిద్ధం చేసింది. ఈ సదస్సులో 50కి పైగా దేశాల నుంచి ప్రభుత్వ, పారిశ్రామిక ప్రతినిధులు పాల్గొంటారు. రాష్ట్రంలో పెట్టుబడులకు అవకాశాలున్న రంగాలను చాటిచెప్పడం ద్వారా విదేశీ పెట్టుబడులు ఆకర్షించేందుకు దావోస్ సమావేశాల్లో 'తెలంగాణ పెవిలియన్' పేరుతో ప్రత్యేక పెట్టుబడుల సమాచార కేంద్రాన్ని ఏర్పాటు చేయనున్నారు.

ఫార్ములా ఈ కేసు లొట్టపీసు కేసు

(మొదటి తరువాయి)

తెలిపారు. ఫార్ములా ఈ కేసు కేసుపై బీఆర్‌ఎస్ వర్సింగ్ ప్రెసిడెంట్, మాజీ మంత్రి కేటీఆర్ కీలక వ్యాఖ్యలు చేశారు. బుధవారం మీడియాతో కేటీఆర్ మాట్లాడుతూ.. ఫార్ములా ఈరేస్ కేసులో తెలంగాణ హైకోర్టులో ఏ తీర్పు వస్తుందో చూద్దామన్నారు. ఇందులో అవినీతి లేనప్పుడు.. కేసు ఎక్కడది అని ప్రశ్నించారు. ఏసీబీ ఎఫ్‌ఐఆర్ తప్పు అని వ్యాఖ్యలు చేశారు. ఈకేసులో ఈడీ ఎదుట ఈనెల 7న హాజరుపై తన లాయర్లు నిర్ణయిస్తారని తెలిపారు. ఏసీబీ కేసులో అస్సలు పన లేదని.. తనకు న్యాయస్థానాల పై నమ్మకం ఉందన్నారు. ఫార్ములా ఈ కేసు లొట్టపీసు కేసు అంటూ వ్యాఖ్యలు చేశారు. 'పాపం.. నన్ను ఏదో రకంగా జైలుకు పంపాలని ప్రభుత్వం చూస్తోంది. నాపై ఇది ఆరో ప్రయత్నం.. రేవంత్‌కు ఏమీ దొరకటం లేదు' అంటూ సెటైర్ విసిరారు. రూ. 600 కోట్ల సంగతి అటుంచితే.. ఒక్క పైసా కూడా అవినీతి లేదన్నారు.జడ్పీ అడిగి ప్రశ్నలకు ఏజీ దగ్గర సమాధానం లేదన్నారు. రేసు కాలాని తాను నిర్ణయం తీసుకున్నానీ.. వడ్డనేది రేవంత్ నిర్ణయమన్నారు. ఇద్దరి నిర్ణయాలపై క్యాబినెట్‌లో చర్చ జరగలేదన్నారు. 'నాపై

కేసు పెడితే.. రేవంత్‌పై కూడా కేసు పెట్టాలి. రేవంత్ రెడ్డి.. ఒక ముఖ్యమంత్రినా? అంటూ ఆగ్రహం వ్యక్తం చేశారు. బీఆర్‌ఎస్‌కు ఎదురయ్యే చిన్న, చిన్న అడ్డంకులను అధిగమించి లక్ష్యాన్ని సాధించాలని అన్నారు. తెలంగాణ రాష్ట్రం, దేశ ప్రజలు సుఖసంతోషాలతో ఉండాలని కేటీఆర్ అన్నారు. బీఆర్‌ఎస్ ఆవిర్భావ దినోత్సవం ఏప్రిల్ 27న భారీ బహిరంగ నిర్వహించనున్నట్లు తెలిపారు. ఏడాది మెదటి హాఫ్‌లో సభ్యత్వ సమోదయ కార్యక్రమం ఉంటుందన్నారు. తర్వాత గ్రామస్థాయి నుంచి రాష్ట్రస్థాయి కమిటీలు పూర్తి చేస్తామన్నారు. పార్టీ అధ్యక్షుడి ఎన్నికకు.. వచ్చే అక్టోబర్ వరకు సమయముందని తెలిపారు. పార్టీ నేతలకు శిక్షణ కార్యక్రమాలు ఏర్పాటు చేస్తామన్నారు. రానున్న స్థానిక సంస్థల ఎన్నికల్లో బీఆర్‌ఎస్ సత్తా చూపిస్తామని స్పష్టం చేశారు. రైతుబరోసాతో రేవంత్ సర్కార్‌పై ప్రజల్లో తిరుగుబాటు రాబోతోందన్నారు. రైతుభరోసా కొందరకికే ఇచ్చే ప్రయత్నం జరుగుతోందని తెలిపారు. రైతులకు సెల్ఫ్ డిక్లరేషన్ ఎందుకు అని ప్రశ్నించారు. బ్యాంకులను ముంచోట్‌ళ్ళకే సెల్ఫ్ డిక్లరేషన్ లేదన్నారు. స్థానిక ఎన్నికల్లో బీసీలకు 42 శాతం

రిజిస్ట్రేషన్లు ఇవ్వాలని రేవంత్‌కు లేదని విమర్శించారు. 42 శాతం రిజిస్ట్రేషన్లపై ప్రభుత్వమే కోర్టులో కేసులు వేయస్తోందన్నారు. ఉద్యోగస్తులు, పాన్ కార్డ్ ఉన్నవాళ్ళకు రైతుభరోసా ఎగ్జిట్ ప్రయత్నం జరుగుతోందని కేటీఆర్ సంచలన వ్యాఖ్యలు చేశారు. ాగా.. ఫార్ములా ఈరేస్ కేసుకు సంబంధించి కేటీఆర్ వేసిన క్యాష్ పిటిషన్‌పై తీర్పును హైకోర్టు రిజర్వ్ చేసిన విషయం తెలిసిందే. ఆ తీర్పు వెలువడే వరకు కేటీఆర్‌ను అరెస్ట్ చేయవద్దని హైకోర్టు స్పష్టం చేసింది. ఫార్ములా ఈ కేసు కేసుకు సంబంధించి ఏసీబీ సమోదయ చేసిన కేసును కొట్టివేయాలంటూ మాజీ మంత్రి కేటీఆర్.. హైకోర్టును ఆశ్రయించిన విషయం తెలిసిందే. నిన్న (డిసెంబర్ 31) విచారణ జరిపిన హైకోర్టు.. తీర్పును రిజర్వ్ చేసింది. మరోవైపు ఈకేసు సంబంధించి హెచ్‌ఎండిఏ మాజీ చీఫ్ ఇంజనీర్ బీఎల్‌ఎస్ రెడ్డి రేపు (జనవరి 2) ఈడీ ముందుకు విచారణకు హాజరుకానున్నారు. అలాగే జనవరి 3 ఐఎస్ అధికారి ఆరవింద్ కుమార్ హాజరవుతారు. వీరిద్దరి విచారణ మీద ఈనెల 7 కేటీఆర్ ఈడీ విచారణకు హాజరుకావాలా వద్దే అనేదానిపై నిర్ణయానికి వచ్చే అవకాశం ఉన్నట్లు సమాచారం.

భగీరథమ్మ చెరువులో కూల్చివేతలు

(మొదటి తరువాయి)

24 గంటల్లో ఖాళీ చేయాలని నోటీసులు ఇచ్చాం' అని రంగనాథ్ వివరించారు. హైదరాబాద్ ఖాజాగూడలోని బ్రహ్మసిక్కుట ప్రాంతంలో ఆక్రమణల తొలగింపులో హైద్రా వ్యవహరించిన తీరుపై హైకోర్టు మంగళవారం ఆగ్రహం వ్యక్తం చేసింది. నోటీసులు జారీ చేసి 24 గంటలు గడవకముందే కూల్చివేతలు చేపట్టడమేమిటని నిలదీసింది. దీనిపై గతంలో హైద్రా కమిషనరీకు స్పష్టంగా చెప్పినా మళ్లీ అదే కొనసాగిస్తున్నారని, ఇలాగైతే మరోసారి కోర్టుకు పిలిపించాల్సి ఉంటుందని హెచ్చరించింది. ఖాజాగూడలో చెరువు ఎఫ్‌టీఎల్ ప్రాంతమంటూ నిర్మాణాలను కూల్చివేయడాన్ని సవాలు చేస్తూ మేకల అంజయ్య తదితరులు మంగళవారం అత్యవసరంగా

భోజన విరామ సమయంలో విచారించాలంటూ (లంచ్ మోషన్) పిటిషన్ దాఖలు చేశారు. దీనిపై జస్టిస్ కె.లక్ష్మణ్ విచారణ చేపట్టారు. పిటిషనర్ తరపు న్యాయవాది వాదనలు వినిపిస్తూ.. శేరిలింగంపల్లి మండలం ఖాజాగూడ గ్రామంలోని సర్వే నం.18/ఇలో 12640 చదరపు గజాల స్థలంలో నిర్మాణాలు ఎఫ్‌టీఎల్‌లో ఉన్నాయంటూ ఎలాంటి నోటీసులు ఇవ్వకుండానే కూల్చివేతలు చేపట్టారన్నారు. హైద్రా తరపు న్యాయవాది కటిక రవీందర్‌రెడ్డి వాదనలు వినిపిస్తూ.. హైద్రా అధికారులు అక్కడ విచారించిన తరువాతే చర్యలు చేపట్టారన్నారు. జీహెచ్‌ఎస్ తరపు న్యాయవాది వాదనలు వినిపిస్తూ.. అనుమతులేకుండా పిటిషనర్లు నిర్మాణాలు చేపట్టారన్నారు. వాదనలను విన్న న్యాయమూర్తి.. నోటీసులు ఇవ్వకుండా ఎలా

కూల్చివేస్తారని ప్రశ్నించారు. నోటీసులు ఇచ్చామని న్యాయవాది చెప్పాం.. 24 గంటలే సమయం ఇస్తారా అంటూ న్యాయమూర్తి నిలదీశారు. కనీసం బాధితుల వివరణ తీసుకోకుండా కూల్చివేతలు ఎలా చేపడతారని అన్నారు. ఎఫ్‌టీఎల్‌ను నిర్ధారిస్తూ నోటిఫికేషన్ జారీ చేశారా అని ప్రశ్నించారు. తాజాగా నోటీసులు జారీ చేసి పిటిషనర్ల వివరణ తీసుకున్నాక.. చట్టప్రకారం చర్యలు తీసుకోవాలని ఆదేశించారు. అనుమతులేకుండా పిటిషనర్లు ప్రచారీ సహా ఏవైనా నిర్మాణాలు చేపట్టినట్లయితే వాటిని జీహెచ్‌ఎంసీ కూల్చివేయవచ్చని పేర్కొంటూ పిటిషన్‌పై విచారణను మూసివేశారు. హైకోర్టు వ్యాఖ్యల నేపథ్యంలో హైద్రా కమిషనర్ వివరణ ఇచ్చారు

కూటమి ప్రభుత్వంతో భవిష్యత్‌పై భరోసా

(మొదటి తరువాయి)

పడిన ఇబ్బందులకు విముక్తి కలిగిందని, ఇదే సమయంలో మీడియా కూడా ఇబ్బంది పడిందన్నారు. కూటమి ప్రభుత్వం వచ్చాక అందరికీ భవిష్యత్తుపై భరోసా వచ్చిందని పేర్కొన్నారు. మంగళగిరిలోని పార్టీ కేంద్ర కార్యాలయంలో మీడియా ప్రతినిధులతో చంద్రబాబు ఇష్టాగోష్టిగా మాట్లాడారు. కొందరు అధికారులు జగన్ మాటలు విని పనిచేశారని పేర్కొన్నారు. జగన్.. చివరకు అధికారులను కూడా గత ఐదేళ్ళు బురద గుంతలో తోసేసారని విమర్శించారు. 'ఎమ్మెల్యేలకు దశలవారీగా కౌన్సిలింగ్ ఇస్తున్నా. తప్పుడు పనులు చేయొద్దని వారిని పదేపదే హెచ్చరిస్తున్నా. సమాజానికి హానికరమైన వారిని మాత్రం పదిలేది లేదు. గతంలో రౌడీయజం, మతకలహాలను అణచివేసినట్లే ఇప్పుడూ చేస్తాను. కొన్ని అంశాల్లో పార్టీ శ్రేణులు, నా అభిప్రాయాల్లో తేడా ఉంటోంది. కొందరు కార్యకర్తలు తమ అజెండాను నేను అమలు చేయాలని అనుకుంటున్నారు. జగన్ మాదిరిగా మేమూ తప్పులు చేస్తే ఎలా.. ప్రజలన్నీ గమనిస్తూనే ఉంటారు. నాకు నా ప్రజలే హైకమాండ్. తప్పు చేసిన ఏ ఒక్కరినీ వదిలి పెట్టేది లేదు. గత

విధ్వంసం నుంచి రాష్ట్రాన్ని గాడిలో పెట్టేందుకు శ్రమిస్తున్నాం అన్నారు. కొత్త సంవత్సరం ప్రారంభంతోనే.. ప్రత్యర్థులకు సరికొత్త వార్నింగ్ ఇచ్చారు. ఇక ఆట మొదలైందని.. ఎవరినీ వదిలిపెట్టటోనని స్పష్టమైన ప్రకటన చేశారు. బుధవారం నాడు మీడియాతో మాట్లాడిన సీఎం చంద్రబాబు.. తాను జైలు నుంచి బయటకు వచ్చిన వెంటనే కొంతమందికి మినరబుల్ ట్రీట్‌మెంట్ ఉంటుందని అన్నారని గుర్తు చేశారు. ఆ మాటకు కట్టుబడి ఉన్నారన్నారు. అయితే, తాను రాజకీయ కక్ష తీర్చుకోబోనని.. తప్పు చేసిన వారిని మాత్రం పదిలిపెట్టే ప్రసక్తే లేదని తేల్చి చెప్పారు. 1995 సీఎంస త్వరలో మారే చూస్తారని ముఖ్యమంత్రి చంద్రబాబు నాయుడు అన్నారు. 'ఇక గేమ్ స్టాల్డ్ అయ్యింది. సోఫట్ మీడియా వ్యవహారంలో మీరు చూశారు కదా. మిగతా కేసులు కూడా అలానే డీల్ చేస్తాను. కేడర్ ఉద్దేశ్యం ఒకలాగా ఉంది. నా లక్ష్యం వేరుగా ఉంది. ఎందుకంటే.. నేను అందరి అభిప్రాయాలు తీసుకోవలి. అవతలి వాళ్ళు చేసినట్లు నేను చేయను. చట్టం, న్యాయం ప్రకారం చేస్తాను.

నేను ఎవరినీ వదిలి పెట్టే ప్రసక్తే లేదు.' అని సీఎం చంద్రబాబు స్పష్టం చేశారు. 'మా కేడర్, నాయకులు లేదా అధికారులు ఎవరు తప్పు చేసినా ప్రభుత్వానికి చెడ్డ పేరు వస్తుంది. ఇప్పటికే ఎమ్మెల్యేలను పిలిచి అందరితో మాట్లాడుతున్నాను. అందరినీ కరెక్ట్ చేస్తాను. అలాగే కలిసి ముందుకు వెళ్దాను. ఎప్పుడు ఎన్నికలు వచ్చినా టీడీపీ గెలిచేలా ఉండాలి. 2004 లో నన్ను ఎవరూ ఓడించలేరు. హైదరాబాద్‌ను ఎన్నడూ లేని విధంగా డెవలప్ చేశాను. కానీ, ప్రజలకు ఈ విషయాన్ని కమ్యూనికేట్ చేయలేకపోయాను. ఇప్పుడు ప్రజలకు చెప్పి మనం ముందుకు తీసుకెళ్దాం.' సీఎం చంద్రబాబు చెప్పుకొచ్చారు. గతంలో మా పార్టీ నేతలను హతమార్చారు. జగన్ హయాంలో మా పార్టీ వాళ్ళు బాగా ఇబ్బంది పడ్డారు. అందరినీ మేము చాలావరకు సర్దుబాటు చేస్తున్నాము. అందరికీ పదవులు ఇవ్వలేం కదా. ఈ సారి జాగ్రత్తగా ఉన్నాము. అందరు అభిప్రాయాలు తీసుకుంటాను. నేను సభ్యత్వం, పదవులు పంపిణీ మీద అన్ని క్రాన్ చెక్ చేసుకుంటున్నాను.

న్యూ ఇయర్ వేడుకల్లో భారీగా ఆన్‌లైన్ బిజినెస్

(మొదటి తరువాయి)

నూతన సంవత్సర వేడుకల సందర్భంగా అత్యంత ప్రజాదరణ పొందిన వస్తువుల వివరాలను నెటిజన్లతో షేర్ చేసుకున్నారు. ఊహించినట్లగానే కొత్త సంవత్సరంలో పార్టీలు బాగా జరిగాయి. దేశవ్యాప్తంగా ప్రజలు స్వాక్ష్ ఎక్కువ బుక్ చేసుకున్నారు. రాత్రి 8 గంటల వరకే బ్లింకిట్‌లో 2.3 లక్షల ఆటూ భుజియా ప్యాకెట్లు డెలివరీ అయ్యాయి. స్నిగ్గ్ ఇన్‌స్టామార్ట్‌లో సైతం గత రాత్రి 7.30 గంటలకే నిమిషానికి 853 చిప్స్ ఆర్డర్‌లు వచ్చాయి. స్నిగ్గ్ ఇన్‌స్టామార్ట్ లో అత్యధిక బుకింగ్స్ పాలు, చిప్స్,చాక్లెట్, డ్రాక్ష, పన్నీర్ ఐటమ్స్ ఉన్నాయని వెల్లడించింది. కూల్ డ్రింక్స్, ఐస్ క్యూబ్స్ కూడా భారీగా ఆర్డర్ చేశారు. మంగళవారం రాత్రి 8 గంటల వరకే బ్లింకిట్ ద్వారా డెలివరీ 6,834 ఐస్ క్యూబ్స్ ప్యాకెట్లు, అదే సమయానికి బిగ్ బాస్కెట్‌లో ఐస్ క్యూబ్ల ఆర్డర్‌లు 1290 శాతం పెరిగాయి. 7:41 గంటల సమయంలో 119 కిలోలు ఐస్ క్యూబ్స్ డెలివరీ అయ్యాయని స్నిగ్గ్ ఇన్‌స్టామార్ట్ ట్వీట్ చేసింది. బిగ్‌బాస్కెట్‌లో నాన్ ఆల్లూజిలిక్ డ్రింక్స్ విక్రయాలు 552 శాతం పెరిగాయి. డిస్కాబుల్ కప్పులు, ఫ్లేట్ల ఆర్డర్స్ సైతం 325 శాతం పెరిగాయి. సోడా, మాకెటెయిల్ విక్రయాలు సైతం 200 శాతం పెరిగాయి. న్యూ ఇయర్ సందర్భంగా అత్యధిక విక్రయాలు జరిగిన మరో ఐటమ్ కండోమ్స్. డిసెంబర్ 31 మధ్యాహ్నం వరకే స్నిగ్గ్ ఇన్‌స్టామార్ట్ 4,779 ప్యాకెల కండోమ్స్ డెలివరీ చేసింది. సాయంత్రం తరువాత నిరోథ్ల విక్రయాలు మరింత పెరిగాయి. బ్లింకిట్‌లో సైతం కండోమ్ అమ్మకాలు భారీగా పెరిగాయి. 1.2 లక్షల కండోమ్ల ప్యాకెట్లు డెలివరీ చేశామని వెల్లడించారు. లో దుస్తులు సైతం కొందరు ఆర్డర్ పెట్టడం విశేషం.నూతన సంవత్సర వేడుకల సందర్భంగా కష్టమరీ కళ్లకు గంతలు కట్టి, చేతికి సంతెళ్ళ కావాలని ఆర్డర్ చేసినట్లు స్నిగ్గ్ ఇన్‌స్టామార్ట్ ట్వీట్ చేసింది. వీటితో పాటు గతంలో ఎన్నడూ లేనంతగా కూల్ డ్రింక్స్, చిప్స్ విక్రయాలు పెరిగాయంటే ఎక్కువగా ఇంట్లో కుటుంబసభ్యులతో న్యూ ఇయర్ జరుపుకున్నారని ఈకామర్స్ దిగ్గజాలు చెబుతున్నాయి.

నేటి నుంచి టీజే టెట్-2024 పరీక్ష

(మొదటి తరువాయి)

ఉన్నాయి. జనవరి 2వ తేదీ నుంచి 20వ తేదీ వరకు పది రోజుల పాటు 20 సెషన్లలో పరీక్షలను నిర్వహించనున్నారు. ప్రతి రోజు రెండు సెషన్లు అంటే సెషన్ 1 ఉదయం 9 గంటల నుంచి 11.30 గంటల వరకు, సెషన్ -2 మధ్యాహ్నం 2 గంటల నుంచి 4.30 గంటల వరకు నిర్వహించనున్నట్లు అధికారులు పేర్కొన్నారు. పేపర్-1 పరీక్షలను జనవరి 8, 9, 10, 18 తేదీల్లో నిర్వహించనున్నారు. పేపర్ -2 పరీక్షలను జనవరి 2, 5, 11, 12, 19, 20వ తేదీల్లో నిర్వహించనున్నట్లు అధికారులు తెలిపారు. ఉదయం సెషన్‌కు హాజరయ్యే అభ్యర్థులను ఉదయం 7.30 నుంచి పరీక్షా కేంద్రాల్లోకి అనుమతించనున్నారు. మధ్యాహ్నం సెషన్‌కు హాజరయ్యే వారిని మ. 12.30 గంటల నుంచి అనుమతించనున్నారు. ఇక పరీక్ష ప్రారంభానికి 15 నిమిషాల ముందే పరీక్షా కేంద్రం గేట్లను క్లోజ్ చేయనున్నారు. అంటే ఉదయం సెషన్‌లో ఉ. 8.45కు, మధ్యాహ్నం సెషన్‌లో 1.45 గంటలకు గేట్లను మూసివేయనున్నారు. అభ్యర్థులు తప్పనిసరిగా హాల్ టికెట్‌తో పాటు బ్లాక్ లేదా బ్లూ బాల్ పాయింట్ పెన్, గుర్తింపు కార్డు(అథార్, డ్రైవింగ్ లైసెన్స్, పాస్ పోర్ట్, పాస్ కార్డు, ఓటర్ ఐడీ) తీసుకెళ్లాల్సి, స్ట్రాప్ వాలిలతో పాటు ఎలాంటి ఎలక్ట్రానిక్ పరికరాలకు అనుమతి లేదు.

వైజాగ్ సెంట్రల్ జైల్లో కలకలం

(మొదటి తరువాయి)

భూమిలో 4 అడుగుల లోతులో ఈ ఫోన్లను కవర్‌లో పెట్టి పాతిపెట్టారు. వాటిపై రెండు రాళ్ళు కప్పి పైన పూల కుండీని పెట్టారు. అనుమానాస్పదంగా కనిపించడంతో దాన్ని పరిశీలించగా అందులో రెండు సెల్‌ఫోన్లు, ఒక పవర్ బ్యాంక్, రెండు చార్జింగ్ వైర్లు, ఫోన్ బ్యాటరీ కనిపించాయి. సెల్‌ఫోన్లు దొరకడంతో పోలీసులు అప్రమత్తమై వాటిని స్వాధీనం చేసుకున్నారు. అయితే ఆ సెల్‌ఫోన్లలో సిమ్ కార్డులు లేకపోవడం వలు అనుమానాలకు తావిస్తోంది. అయితే ఈ విషయం తెలియగానే వైజాగ్ సీపీ శంఖ|బత బాగ్గి రంగంలోకి దిగి విచారణ చేపట్టారు. సిమ్ కార్డులు దొరికన పెన్నా బ్యారక్‌లో రౌడీ షీల్డ్ హేమంత్ కుమార్ ఉన్నట్లుగా తెలుస్తోంది. విశాఖ సెంట్రల్ జైలు వివాదాలపై మాజీ మంత్రి గుడివాడ అమర్‌నాథ్ స్పందించారు. సెంట్రల్ జైల్లో పరిణామాలు ఆందోళన కలిగిస్తున్నాయని తెలిపారు. వ్యవస్థలు ఏ స్థాయిలో నిర్దిర్ణమయ్యాయో అర్థమవుతోందని అన్నారు. జైల్లో గంజాయి, సెల్‌ఫోన్ ఫుటనపై సమగ్రంగా విచారణ జరిపించాలని డిమాండ్ చేశారు.

మహారాష్ట్రలో మావోలకు ఎదురుదెబ్బ

(మొదటి తరువాయి)

మావోయిస్టుల ప్రాబల్యం అధికంగా ఉండేదని.. అలాంటి ప్రాంతంలో పోలీసులు అవుట్ పోస్ట్ ఏర్పాటు చేశారన్నారు. అలాగే ఈ ప్రాంతం అభివృద్ధి చెందుతోందని ఆయన ఆశాభావం వ్యక్తం చేశారు. గడ్చిరోలి ప్రాంతాన్ని చత్తీస్‌గఢ్‌తో అనుసంధానం చేస్తూ.. రహదారిని అభివృద్ధి చేస్తామని స్పష్టం చేశారు. అలాగే మొబైల్ టవర్లు సైతం నిర్మిస్తున్నారని గుర్తు చేశారు. ఇక మహారాష్ట్ర ఆనెంట్లీ సమావేశాలు.. ఇటీవల నాగపూర్‌లో ముగిశాయి. ఈ సమావేశాల్లో సీఎం దేవేంద్ర ఫర్డవ్‌స్ మాట్లాడుతూ.. గత ఏడాది 33 మంది మావోయిస్టులు ఎన్‌కౌంటర్‌లో మరణించారని చెప్పారు. ఇక గడ్చిరోలి జిల్లా ఉత్తర భాగం పూర్తిగా మావోయిస్టు రహిత ప్రాంతంగా మారందని వివరించారు. అలాగే 55 మంది మావోయిస్టులను అరెస్ట్ చేయగా.. 33 మంది లొంగిపోయారని తెలిపారు. మావోయిస్టులపై తమ ప్రభుత్వం పోరాటాన్ని కొనసాగిస్తుందని స్పష్టం చేశారు. ఇక వామపక్ష తీవ్రవాదాన్ని అణచివేసేందుకు మూడేళ్ల కాలపరిమి విధించుకున్నామని ఈ సందర్భంగా సీఎం దేవేంద్ర ఫర్డవ్‌స్ గుర్తు చేశారు. మరోవైపు గడ్చిరోలి ప్రాంతానికి చెందిన వందలాది యువత పోలీస్ శాఖలో చేరారన్నారు. వారిలో 33 మంది యువకులు మావోయిస్టులు బాధితులు ఉన్నారని వివరించారు. ఇక మావోయిస్టుల అగ్రనేతలు సైతం లొంగి పోయి జనజీవన స్రపంతిలో కలిశారన్నారు. 2026, మార్చి మాసాంతం నాటికి దేశంలో మావోయిస్టులను నిర్మూలించాలని కేంద్రం లక్ష్యంగా పెట్టుకొంది. అందుకోసం తనదైన శైలిలో ముందుకు వెళ్తుంది. ఇప్పటికే దేశంలోని చాలా రాష్ట్రాల్లో మావోయిస్టుల ప్రభావం భాగా తగ్గిపోయింది.





తెలుగు పంచాంగం 2/1/2025, బుధవారం

సమయ సమాచారం:

సూర్యోదయం: ఉదయం 6:50

సూర్యాస్తమయం: సాయంత్రం 5:49

తిథి:

శుక్ల పక్ష తృతీయ

ప్రారంభం: జనవరి 2 ఉదయం 2:24

ముగింపు: జనవరి 3 ఉదయం 1:08

నక్షత్రం:

శ్రవణం

ప్రారంభం: జనవరి 1 రాత్రి 11:46

ముగింపు: జనవరి 2 రాత్రి 11:10

శుభ సమయాలు:

అమృతకాలం: మధ్యాహ్నం 1:02 నుండి 2:35 వరకు

అభిజిత్ ముహూర్తం: మధ్యాహ్నం 11:58 నుండి 12:42 వరకు

అశుభ సమయాలు:

రాహుకాలం: మధ్యాహ్నం 1:42 నుండి 3:05 వరకు

యమగండం: ఉదయం 6:50 నుండి 8:12 వరకు

దుర్ముహూర్తం: ఉదయం 10:42 నుండి 11:23 వరకు, మధ్యాహ్నం 2:50 నుండి 3:32 వరకు

వర్జ్యం: రాత్రి 3:02 నుండి 4:35 వరకు

ప్రసన్న కు నివాళులు అర్పించిన మాజీ మంత్రి

వనపర్తి జనవరి 1 (నీలగిరి ఎక్స్‌ప్రెస్):

వనపర్తి మండలం కడుకుంట్ల గ్రామ బిఆర్‌ఎస్ పార్టీ సీనియర్ నాయకులు అధ్యక్షుడు శివన్న సతీమణి కీర్తిశేషులు ప్రసన్న దశదినకర్మ కార్యక్రమంలో పాల్గొన్న మాజీ మంత్రి శ్రీ సింగిరెడ్డి నిరంజన్ రెడ్డి వారి గృహంలో చిత్రపటానికి పూలమాలలు వేసి నివాళులు అర్పించి కుటుంబ సభ్యులను ఓదార్చారు. మాజీ మంత్రి వెంట సింగిల్ విండ్ అధ్యక్షులు వెంకటరావు, రఘువర్ధన్ రెడ్డి, జిల్లా గౌరవ కాపారుల సంఘం అధ్యక్షులు కురుమూరి, వనపర్తి మండల అధ్యక్షులు కె మాణిక్యం శేఖర్ నాయక్ ధర్మ నాయక్, జాత్య నాయక్, నాయకులు మాధవరెడ్డి, సరేష్, శంఖర్ నాయక్, సంపత్ కుమార్ రెడ్డి, చిట్టాల రాము, కారణాకర్, రాంచందర్, మనీష్, గ్రామాధ్యక్షులు వెంకటేష్, గోవిందా రాజు, నక్క రాములు, మొగులయ్య, తదితరులు పాల్గొన్నారు.

విదేశీ పర్యటనకు సీఎం రేవంత్ రెడ్డి

-ఈ నెల 20 నుంచి 24 వరకూ దావోస్‌లో ప్రపంచ ఆర్థిక వేదిక 55వ వార్షిక సదస్సు

-జనవరి 21 నుంచి మూడు రోజుల పాటు దావోస్ సదస్సులో పాల్గొననున్న సీఎం రేవంత్ రెడ్డి

-15 నుంచి 19 వరకూ ఆస్ట్రేలియాలో సీఎం బృందం పర్యటన

-19,20 తేదీల్లో సింగపూర్‌లో పారిశ్రామికవేత్తలతో సీఎం భేటీ

హైదరాబాద్ జనవరి 1 (నీలగిరి ఎక్స్‌ప్రెస్):

తెలంగాణ ముఖ్యమంత్రి రేవంత్ రెడ్డి ఈ నెల 15 నుంచి విదేశీ పర్యటనకు వెళ్తున్నారు. ఆస్ట్రేలియా, సింగపూర్, స్విట్జర్లాండ్‌లో రేవంత్ బృందం పర్యటించనుంది. స్విట్జర్లాండ్‌లోని దావోస్ వేదికగా ఈ నెల 20 నుంచి 24 వరకు 5 రోజుల పాటు ప్రపంచ ఆర్థిక వేదిక 55వ వార్షిక సదస్సు జరగనుంది. ఈ సందర్భంలో జనవరి 21 నుంచి 23 వరకూ సీఎం రేవంత్‌తో పాటు ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు, ఆ శాఖ ప్రత్యేక ప్రధాన కార్యదర్శి రంజన్, ఇతర ఉన్నతాధికారులు ఆ సదస్సులో పాల్గొననున్నారు. 2024లో దావోస్ పర్యటన సందర్భంగా సుమారు రూ. 40వేల కోట్లకుపైగానే పెట్టుబడులకు సంబంధించిన ఒప్పందాలను రాష్ట్ర ప్రభుత్వం వేర్వేరు కంపెనీలతో చేసుకుంది. అవి కార్యరూపం దాల్చి వేర్వేరు దశల్లో ఉన్నట్లు పరిశ్రమ వర్గాలు తెలిపారు. ప్రస్తుత దావోస్ పర్యటనలోనూ మరిన్ని పెట్టుబడులను ఆకర్షించడమే లక్ష్యంగా సీఎం బృందం ప్రణాళికలను సిద్ధం చేసినట్లు తెలుస్తోంది. సీఎం రేవంత్ రెడ్డి దావోస్ పర్యటనకు ముందు ఆస్ట్రేలియా వెళ్తున్నారు. ముందస్తు షెడ్యూల్ ప్రకారం ఈ నెల 13న పర్యటనకు ఏర్పాట్లు చేయాలని భావించినా, సంక్రాంతి పండుగ తర్వాత 15న బయలుదేరే ఆలోచన చేస్తున్నారని సమాచారం. సీఎం రేవంత్ ఆస్ట్రేలియా పర్యటనలో ప్రభుత్వ సలహాదారు జితేందర్ రెడ్డి, క్రీడా ప్రాధికార సంస్థ చైర్మన్ శివసేనా రెడ్డి, ఎండీ సోనీ బాల, ప్రత్యేక ప్రధాన కార్యదర్శి జయేష్ రంజన్ తదితరులు వెళ్తున్నారు. ఈ పర్యటనలో భాగంగా ఆస్ట్రేలియాలో క్విన్స్‌లాండ్ క్రీడా విశ్వవిద్యాలయాన్ని వీరు పరిశీలిస్తారు. ఆస్ట్రేలియాలో మూడు నాలుగు రోజుల పాటు పర్యటించిన తర్వాత సీఎం రేవంత్ రెడ్డి బృందం జనవరి 19న సింగపూర్‌కు వెళ్తున్నట్లు తెలుస్తోంది. అక్కడ రెండు రోజుల పాటు షాపింగ్ మాల్స్‌పై క్రీడా ప్రాంగణాల నిర్మాణాలను పరిశీలిస్తారు. సింగపూర్‌లో పారిశ్రామిక వేత్తల సమావేశంలోనూ సీఎం రేవంత్ రెడ్డి, మంత్రి శ్రీధర్ బాబు పాల్గొంటారు. అనంతరం దావోస్‌కు చేరుకుని ప్రపంచ ఆర్థిక వేదిక సదస్సులో పాల్గొననున్నారు.

నూతన సంవత్సరంలో వ్యక్తిగత ప్రణాళికలు వేయండి

-గత సంవత్సరపు తప్పులను తరిమేయండి

-సమాజ శ్రేయస్సు కోసం కఠినంగా పనిచేయాలి

-దీవెనలు గాలిలోని దీపాలు

-గంగవరం రామకృష్ణారెడ్డి

వనపర్తి జనవరి 1 (నీలగిరి ఎక్స్‌ప్రెస్):

ఈ కొత్త సంవత్సరము వనపర్తి నియోజకవర్గ ప్రజలు ఏలాంటి తప్పులకు ఆస్కారం ఇవ్వకుండా, ప్రభుత్వ పథకాలపై ఆశించకుండా, వారికి ఉన్న అదాయాన్ని బెరీజు వేసుకుని, ఆదంబరాలకు అట్టహాసాలను పక్కవారితో పంచాలి వేసుకోకుండా విలాసవంతమైన జీవితాన్ని అనుభవించాలని అధిక పెట్టుబడులు అధిక ఖర్చులు చేయరాదని, ప్రణాళికాబద్ధంగా ఉన్నఅదాయాన్ని బట్టి జీవనశైలిని కొనసాగించాలని, మధ్యతరగతి వారు ఆరోగ్య భీమా వంటి వాటిపై పెట్టుబడులు పెట్టే ప్రణాళికలు వేసుకోవాలని, పోషకాహారం, పరిసరాల పరిశుభ్రత వంటి వాటిపై ఆరోగ్యకరమైన ఆలోచనలు కలిగి ఉండాలని వనపర్తి కాంటెస్ట్ ఎమ్మెల్యే గంగవరం రామకృష్ణారెడ్డి అన్నారు. ప్రభుత్వాలు, ప్రతిపక్షాలు, రాజకీయ పార్టీలు, ప్రజా సంఘాలు, సామాజికవేత్తలు, శాస్త్రవేత్తలు, ఉపాధ్యాయులు, న్యాయవ్యవస్థలు, మీడియా, పోలీసు, వ్యవస్థలు వ్యక్తిగత ప్రయోజనాల కొరకు కాకుండా సమాజ శ్రేయస్సు కోసం కఠినంగా పనిచేయాలని ఆయన అన్నారు. ప్రతి వ్యక్తి గాలి భూమి నీరు కారణంగా కాలుష్యలే తప్ప మేలు జరిగేది ఏమీ ఉండదని, పండుగల వేల పర్యావరణాన్ని పరిరక్షించే దిశగా ఈ నూతన సంవత్సరం నుంచి అందరం ప్రారంభిద్దామని ఆయన అన్నారు.

శ్రీ ఉమామహేశ్వర క్షేత్రాన్ని దర్శించుకున్న సింగల్ విండో డైరెక్టర్ మట్ట వెంకటయ్య గౌడ్



వెల్లండ జనవరి 1 (నీలగిరి ఎక్స్‌ప్రెస్):

వెల్లండ మండల ప్రజలకు ఈరోజు నూతన సంవత్సర శుభాకాంక్షలు తెలియజేయడం జరిగింది. అదేవిధంగా వెల్లండ సింగల్ విండో డైరెక్టర్, మట్ట వెంకటయ్య గౌడ్ ఈరోజు నూతన సంవత్సర పర్యదినాన్ని పురస్కరించుకొని వెల్లండ సింగల్ డైరెక్టర్ మట్ట వెంకటయ్య గౌడ్ కుటుంబ సభ్యులతో సమీపంగా శ్రీ ఉమామహేశ్వర క్షేత్రాన్ని ఉదయము దర్శించుకుని దేవునికి అభిషేకం చేయడం జరిగింది. నూతన సంవత్సరాన్ని పురస్కరించుకొని రైతులకు మహిళా రైతులకు వెల్లండ మండల ప్రజలకు ఈ 2025 లో సంవత్సరంలో అంతా మంచి జరగాలని, దేవుని ప్రార్థించుకోవడం జరిగింది. నా బంధుమిత్రులకు నా శ్రేయోభిలాషులకు కాంగ్రెస్ కార్యకర్తలకు ఈ సంవత్సరంలో అంతా మంచి జరగాలని కోరుకోవడం జరిగింది. అచ్చంపేట పట్టణ పరిధిలోని శ్రీ ఉమామహేశ్వర క్షేత్రాన్ని ఉదయం దర్శించుకోవడం జరిగింది కుటుంబ సభ్యులు వెంకటయ్య గౌడ్ & యాదమ్మ భరత్ రామన్ సతీష్ మల్లేష్ కుటుంబ సభ్యులు ఉమామహేశ్వర క్షేత్రాన్ని దర్శించుకోవడం జరిగింది

నూతన సంవత్సర శుభాకాంక్షలు తెలిపిన పోతుగంటి అశోక్



కడ్డల్ జనవరి 1(నీలగిరి ఎక్స్‌ప్రెస్)

కడ్డల్,మండల కేంద్రంలో ఈరోజు 2025 నూతన సంవత్సర వేడుకలను పురస్కరించుకొని కడ్డల్ మండల ప్రజలకు నూతన కాంగ్రెస్ కార్యకర్తలకు ప్రజా ప్రతినిధులకు నూతన సంవత్సర శుభాకాంక్షలు తెలపడం జరిగింది. 2025 సంవత్సరాల లో అందరూ సుఖసంతోషాలతో ఉండాలని బలపై పై సీటీ ఫార్మ్ హౌస్ లో నాయకులు కలిసి కాంగ్రెస్ పార్టీ ఎస్సీ సెల్ కడ్డల్,మండల అధ్యక్షులు పోతుగంటి అశోక్ కేక కట్ చేయడం జరిగింది కాంగ్రెస్ పార్టీ బీసీ సెల్ మండల అధ్యక్షుడు పిప్పల యాదయ్య సేవ లాల్ సేన రాష్ట్ర కార్యదర్శి లక్ష్మి నాయక్ యూత్ కాంగ్రెస్ కల్యాకర్ అసెంబ్లీ వైస్ ప్రెసిడెంట్ ఇమాన్ బాబా రాజేందర్ గౌడ్ శివ ఉపేందర్ రాఖి కాంగ్రెస్ పార్టీ నాయకులు తదితరులు పాల్గొన్నారు

జిల్లా ఆర్వవైశ్య మహాసభ రాజకీయ కమిటీ చైర్మన్ గా కొత్త రవి గుప్తా



ఎల్లినగర్ జనవరి 1(నీలగిరి ఎక్స్‌ప్రెస్):

తెలంగాణ రాష్ట్ర ఆర్వవైశ్య మహాసభ అధ్యక్షులు అమరవాది లక్ష్మీనారాయణ, తక్షణ మాజీ అధ్యక్షులు తాడేపల్లి వెంకటేశం గుప్తా మరియు రంగారెడ్డి జిల్లా అధ్యక్షులు గండె సురేష్ గుప్తా ప్రధాన కార్యదర్శి బిళ్ళ కంటి కిరణ్ కుమార్ గుప్తా , కోశాధికారి వనపర్తి బద్రినాథ్ గుప్తా సమక్షంలో నియామక పత్రం అందుకున్నారు. ఈ సందర్భంగా కొత్త రవి మాట్లాడుతూ ఆర్వవైశ్యులు సంక్షేమం కోసం కృషి చేస్తానని తెలిపారు. మరియు నాకు ఈ పదవి రావడానికి సహకరించిన తెలంగాణ రాష్ట్ర ఆర్వవైశ్య మహాసభ అగ్రనైజింగ్ సెక్రటరీ రేణిగుంట్ల గణేష్ గుప్తా , రాష్ట్ర పాలిటికల్ కమిటీ చైర్మన్ చింతల రవికుమార్ గుప్తా కు రాష్ట్ర కార్యదర్శి అర్థం లక్ష్మయ్య గుప్తా కు ధన్యవాదాలు తెలిపారు అలానే రాబోయే కాలంలో వివిధ మండలా లో మరియు వివిధ డివిజన్లో స్థానిక సంస్థల ఎన్నికలలో ఆర్వవైశ్యులు పోటీ చేయడానికి రాజకీయంగా ముందుకు రావడానికి నా వంతుగా కృషి చేస్తానని తెలియజేశారు ఈ కార్యక్రమంలో జిల్లా అగ్రనైజింగ్ సెక్రటరీ మా శెట్టి ప్రభాకర్ జిల్లా అదనపు ప్రధాన కార్యదర్శి శ్రీనివాస్ , జిల్లా యువజన సంఘం అధ్యక్షులు దండు రాహుల్ గుప్తా మరియు తదితరులు పాల్గొన్నారు

నూతన సంవత్సరం సందర్భంగా తెలంగాణ ముఖ్యమంత్రి వర్కులు రేవంత్ రెడ్డి కి శుభాకాంక్షలు తెలియజేసిన షాద్ నగర్ ఎమ్మెల్యే వీర్లపల్లి శంకర్



షాద్ నగర్ జనవరి 1 (నీలగిరి ఎక్స్‌ప్రెస్):

ఈరోజు నూతన నూతన సంవత్సరం సందర్భంగా షాద్ నగర్ ఎమ్మెల్యే వీర్లపల్లి శంకర్ తెలంగాణ ముఖ్యమంత్రి వర్కులు రేవంత్ రెడ్డి కి వారి నివాసంలో రంగారెడ్డి జిల్లా ప్రతినిధులతో కలిసి నూతన సంవత్సర శుభాకాంక్షలు తెలియజేశారు. ఎమ్మెల్యే తో పాటు చేపళ్ళ ఎమ్మెల్యే కాలే యాదయ్య, రాజేంద్రనగర్ ఎమ్మెల్యే ప్రకాష్ గౌడ్ , రంగారెడ్డి జిల్లా గ్రంథాలయ సంస్థ చైర్మన్ మధుసూదన్ రెడ్డి తదితరులు పాల్గొన్నారు.

షాద్ నగర్ నియోజకవర్గంలో విద్యుత్ సబ్ స్టేషన్ లు మంజూరి చేయండి షాద్ నగర్ ఎమ్మెల్యే వీర్లపల్లి శంకర్.

నూతన సంవత్సరం సందర్భంగా శుభాకాంక్షలు తెలిపి సబ్ స్టేషన్ లు మంజూరికై ఉప ముఖ్య మంత్రి భట్టి విక్రమార్కు ని కోరిన ఎమ్మెల్యే.



షాద్ నగర్ జనవరి 1 (నీలగిరి ఎక్స్‌ప్రెస్):

ఈ రోజు ప్రగతి భవన్ లో తెలంగాణ ఉప ముఖ్య మంత్రివర్కులు భట్టి విక్రమార్కు కలిసి షాద్ నగర్ ఎమ్మెల్యే వీర్లపల్లి శంకర్ నియోజకవర్గంలోని జిల్లేడ్ - చౌదరిగూడ మండలంలోని లాల్ పహాడ్ ,మల్లుపహాడ్ గ్రామాల్లో, కొందుర్ల మండలంలోని మహదేవ్ పూర్, చెరుకుపల్లి గ్రామాల్లో అలాగే ఫరూఖ్ నగర్ లోని చింతగూడెం, ఎలికట్ల గ్రామాల్లో 33/11 కేవీ విద్యుత్ సబ్ స్టేషన్లు మంజూరి చేయగలరనీ కోరారు. పైన పేర్కొన్న 6 గ్రామాల్లో విద్యుత్ సబ్ స్టేషన్ లు మంజూరు చేస్తే విద్యుత్ అంతరాలు తగ్గించడంతో పాటు నాణ్యమైన విద్యుత్ సరఫరా చేయవచ్చని తెలిపారు.

జలదాతా.. సుఖీభవ..



షాద్ నగర్ జనవరి 1 (నీలగిరి ఎక్స్‌ప్రెస్):

ఆధ్యాత్మిక సేవే లక్ష్యంగా అయ్యప్పు స్వామి మాల వేసుకున్న భక్తులకు షాద్ నగర్ లో శ్రీ శివ మారుతి అయ్యప్పు గీతా మందిరంలో చేపడుతున్న అన్న వితరణ కార్యక్రమానికి తన వంతుగా ముందుకు వచ్చి 48రోజులపాటు వందల సంఖ్యలో వచ్చిన స్వాములకు జలదానం చేసిన దాత రిషి వాటర్ కు చెందిన పూర్ణ ని ఆలయ కమిటీ ఆధ్వర్యంలో ఘనంగా సత్కరించడం జరిగింది. అధ్యక్షులు లక్ష్మర్ అంజనేయులు, ప్రధాన కార్యదర్శి రెవెన్యూ సందీప్ శర్మ స్వామి తో పాటు స్వాములు ఆకుల వీరస్వామి, అంతటి కోటిలింగం స్వామి, ఏలగని వెంకటేశ్ స్వామి తదితరులు ఈ సత్కార కార్యక్రమంలో పాల్గొన్నారు. ఈ సందర్భంగా అయ్యప్పు సేవ సభ్యులు దాతకు మనస్ఫూర్తిగా కృతజ్ఞతలు తెలిపారు.

యూత్ కాంగ్రెస్ ఆధ్వర్యంలో క్యాలెండర్ ఆవిష్కరణ...



అంబర్పేట జనవరి 1 (నీలగిరి ఎక్స్‌ప్రెస్):

నూతన సంవత్సర క్యాలెండర్ బాగ్ అంబర్పేట డివిజన్ యూత్ కాంగ్రెస్ జనరల్ సెక్రటరీ, వంశీ ఆధ్వర్యంలో, డివిజన్ సెక్రటరీ శంబుల శ్రీకాంత్ గౌడ్ మరియు ఖైరతాబాద్ జిల్లా మహిళా కాంగ్రెస్ అధ్యక్షురాలు శంభుల ఉషశ్రీ శ్రీకాంత్ గౌడ్ క్యాలెండర్ సంవత్సర వేడుకలు నిర్వహించారు. ఈ కార్యక్రమంలో మహేందర్, షకిల్, మన్మోహన్, సాయి పాల్గొనడం జరిగింది

నూతన సంవత్సరం ప్రజల జీవితాలలో సుఖసంతోషాలు నింపాలి

- సింగిరెడ్డినిరంజన్ రెడ్డి



వనపర్తి జనవరి 1 (నీలగిరి ఎక్స్‌ప్రెస్):

నూతన సంవత్సర 2025 వేడుకలు బి.ఆర్.ఎస్ పార్టీ పట్టణ అధ్యక్షులు పి.రమేష్ గౌడ్ ఆధ్వర్యములో ఘనంగా జరిగాయి. ఈ వేడుకలలో ముఖ్య అతిథిగా పాల్గొన్న మాజీ మంత్రి నిరంజన్ రెడ్డి మాట్లాడుతూ ఈ నూతన సంవత్సరం ప్రజల జీవితాలలో సుఖసంతోషాలు, ఆయురారోగ్యాలు,అష్టైశ్వర్యాలు కలిగించాలని రాబోయే కాలంలో పార్టీ శ్రేణులందరికి మంచి జరగాలని కోరుకుంటూ కేక కట్ చేసి నాయకులకు తినిపించారు. పలువురు నాయకులు నిరంజన్ రెడ్డికి నూతన సంవత్సర శుభాకాంక్షలు తెలియజేశారు.ఈకార్యక్రమంలో బి.లక్ష్మయ్య,వాకిటి.శ్రీధర్, నందిమల్ల.అశోక్, మాణిక్యం, బండారు. కృష్ణ,గంధం.పరంజ్యోతి,నాగన్న యాదవ్,ప్రేమ్ నాథ్ రెడ్డి, జిత్ర నాయక్, నీల స్వామి, మాధవ్ రెడ్డి, నరేష్, ద్వానియల్ సూర్యవంశపుయాదగిరి,విశ్వనాథం, పి. సురేష్ జోహాబ్ హుస్సేన్, చిట్టాల.రాము,జె.శ్రీను, ముద్ద వజ్రాల. రమేష్, తోట.శ్రీను, శివ,లక్ష్మణ్,తదితరులు పాల్గొన్నారు.

రాష్ట్ర ముఖ్యమంత్రిని కలిసిన టీపీసీసీ అధికార ప్రతినిధి రాగూర్ బాలాజీ సింగ్



హైదరాబాద్ జనవరి 1 (నీలగిరి ఎక్స్‌ప్రెస్):

టీ పి సి సి అధికార ప్రతినిధి & రాష్ట్ర పొల్యూషన్ కంట్రోల్ బోర్డ్ మెంబర్ రాగూర్ బాలాజీ సింగ్ నూతన సంవత్సర పర్యదినాన్ని పురస్కరించుకొని తెలంగాణ రాష్ట్ర ముఖ్యమంత్రి ఎనుముల రేవంత్ రెడ్డిని ఆయన నివాసంలో కలిసి నూతన సంవత్సర శుభాకాంక్షలు తెలియజేయడం జరిగింది రాగూర్ బాలాజీ సింగ్ మాట్లాడుతూ 2025 సంవత్సరంలో అంతా మంచి జరగాలని దేవుని ప్రార్థించా నాని రాష్ట్ర ముఖ్యమంత్రి కూడా అంతా మంచి జరుగుతుందని రాష్ట్ర ముఖ్యమంత్రి తీసుకున్న నిర్ణయాలు అభినందించగలిగినవని టీపీసీసీ అధికార ప్రతినిధి రాగూర్ బాలాజీ సింగ్ కొనియాడారు

చెట్ల కాశన్న కుటుంబాన్ని ప్రభుత్వము ఆదుకోవాలని గ్రామస్థుల వినతి



వెల్లండ జనవరి 1 (నీలగిరి ఎక్స్‌ప్రెస్):

వెల్లండ మండల పరిధిలోని రాచూరు గ్రామంలో మంగళవారము విషాద చాలు నెలకొన్నాయి వివరాల్లోకి వెళితే రాచూర్ కు చెందిన చెట్ల కాశన్న అనారోగ్యంతో మంగళవారం మృతి చెందడం జరిగింది కాగా కాశన్నకు ఇద్దరు భార్యలు వారిద్దరు గతంలో మృతి చెందారు తండ్రి కూడా మరణించడంతో ముగ్గురు కూతుర్లు ఒక కుమారుడు అనాధలుగా మారారు నిరుపేద కుటుంబ నికి చెందిన చెట్ల కాశన్న కుటుంబాన్ని ప్రభుత్వము ఆదుకోవాలని గ్రామస్థులు కోరుతున్నారు

బద్రినాథ్ గుప్తాకు ఘనంగా సన్మానం

ఇబ్రహీంపట్నం జనవరి1 (నీలగిరి ఎక్స్‌ప్రెస్):

రంగారెడ్డి జిల్లా ఆర్వవైశ్య సంఘం జిల్లా కోశాధికారిగా నూతనంగా నియమితులైన వనపర్తి బద్రినాథ్ గుప్త సు ఇబ్రహీంపట్నంలో ఆర్వవైశ్య సంఘం సభ్యులు భాను చందర్ గుప్త మరియు ఇబ్రహీంపట్నం ఆర్వవైశ్య కోశాధికారి విరబోమ్మ వేంకటేశ్, కండే నరేష్ గుప్త , కుంపకూరి తిరుమలేష్ గుప్త , యువనాయకులు సాయి గుప్త ఘనంగా సన్మానించారు . ఈ సందర్భంగా బద్రినాథ్ గుప్త మాట్లాడుతూ ఆర్వవైశ్యులు అభివృద్ధికి తన వంతు కృషి చేస్తానని తెలిపారు . స్థానిక సంస్థలు ఆర్వవైశ్యులు అధిక సంఖ్యలో స్థానాలకు గెలిపించుకోవడానికి రాజకీయాలకు అతీతంగా సహకారం అందిస్తానని తెలిపారు .



చెట్టు = అమ్మ,
చెత్త = రోగం

చెట్టు మన జీవితానికి అమృత ప్రాముఖ్యమైనది. అది మనకు ప్రాణవాయువును అందిస్తుంది, ప్రకృతిని సంరక్షిస్తుంది, మన శ్రేయస్సుకు తోడ్పడుతుంది. చెట్టు ఉంటే జీవితం ఉందని చెప్పడం అసత్యం కాదు. మరోవైపు, చెత్త అనేది రోగాలకు కారణమవుతుంది. చెత్త ఎక్కడైతే పేరుకుపోతుందో అక్కడ పర్యావరణం కలుషితమవుతుంది, నీరు, గాలి, నేల నాశనం అవుతాయి.

చెట్టు ఎలా అమ్మలా ఉంటుంది:

- మనకు ఆక్సిజన్ అందిస్తుంది.
- నీడ, చల్లదనం, ఆహారం, చెక్క, ఔషధాలు అందిస్తుంది.
- ప్రకృతి మనుగడలో కీలక పాత్ర పోషిస్తుంది.

చెత్త ఎలా రోగంగా మారుతుంది:

- చెత్త పేరుకుపోతే దోమలు, చీమలు, బ్యాక్టీరియా పుట్టుక.
- కాలుష్యం వల్ల శ్వాసకోశ, నీరు మరియు ఆహారానికి సంబంధించిన రోగాలు.

చెట్టు మన జీవితానికి అమృతంలేది. అందుకే మనం చెట్లను నాటాలి, వాటిని కాపాడాలి.

చెత్త మన జీవనానికి రోగం. అందుకే చెత్తను తగ్గించాలి, పునర్వినియోగం చేయాలి, పర్యావరణాన్ని స్వచ్ఛంగా ఉంచాలి.

"ప్రకృతిని ప్రేమిద్దాం, జీవనాన్ని కాపాడుకుందాం!"

మీ నరేష్ దండు సామాజిక కార్యకర్త

ఆమనగల్లు లో తెలంగాణ బెల్లం చాయి కేఫ్ ప్రారంభించిన సుంకిరెడ్డి రాఘవేందర్ రెడ్డి



ఆమనగల్లు జనవరి 1 (నీలగిరి ఎక్స్ ప్రెస్):

ఆమనగల్లు మండల కేంద్రంలో నూతనంగా ఏర్పాటు చేసిన తెలంగాణ బెల్లం చాయి కేఫ్ ను TASK CEO సుంకిరెడ్డి రాఘవేందర్ రెడ్డి ప్రారంభించడం జరిగింది. ఈ కార్యక్రమంలో పీసీసీ సభ్యులు అయిళ్ళ శ్రీనివాస్ గౌడ్ , బ్లాక్ కాంగ్రెస్ అధ్యక్షులు యాట నరసింహ, శ్రీపతి శ్రీనివాస్ రెడ్డి, గూడూరు శ్రీనివాస్ రెడ్డి, ఆమనగల్లు మండల కాంగ్రెస్ పార్టీ అధ్యక్షులు జగన్ , మండల కాంగ్రెస్ పార్టీ మాజీ అధ్యక్షులు మండ్లి రాములు, పట్టణ పార్టీ అధ్యక్షులు మానయ్య, మేడిగడ్డ మాజీ సర్పంచ్ అమర్ సింగ్, వెంకట్రావ్ పేట తాండ సర్పంచ్ ఈశ్వర్, కాలే మల్లయ్య ,ఖాదర్,కరీం, కృష్ణ , చంద్రు నాయక్, అంజయ తదితరులు పాల్గొన్నారు

తలకొండపల్లి దళిత బహుజన సంఘాల నాయకుల ఆధ్వర్యంలో X రాష్ట్రం అంబేద్కర్ చౌరస్తా గా నామకరణం.



తలకొండపల్లి జనవరి 1 (నీలగిరి ఎక్స్ ప్రెస్):

ఈరోజు తలకొండపల్లి మండల కేంద్రం అడ్డ - X - రోడ్డు జంక్షన్ నందు ప్రపంచ మేధావి భారత రాజ్యాంగ నిర్మాత డాక్టర్ బి.ఆర్ అంబేద్కర్ విగ్రహ నిర్మాణం చేసి అంబేద్కర్ చౌరస్తాగా నామకరణం చేయడం జరిగింది. అంబేద్కర్ అందరివాడూ భావించి పార్టీలకతీతంగా ఆ మహనీయుని గౌరవిస్తూ ఈ బృహత్పర కార్యక్రమానికి సహకరించి శ్రీకారం చుట్టిన అన్ని రకాల పార్టీల నాయకులు, పెద్దలు, మేధావులు, అంబేద్కరిష్టులకు ధన్యవాదాలు తెలియజేస్తూ పెరుమాండ్ల సురేష్.

2025లో రూ.90వేలకు చేరనున్న బంగారం?!

2025లో రూ.90వేలకు చేరనున్న బంగారం!



(నీలగిరి ఎక్స్ ప్రెస్):

కొత్త సంవత్సరం-2025లో బంగారం ధరలు రికార్డు గరిష్టాలకు చేరుకుంటుందని నిపుణుల అంచనా వేస్తున్నారు. యుద్ధాలు, జియో పాలిటిక్స్ టెన్షన్స్, డ్రవ్స్ ల్యాండ్, వడ్డీరేట్లు పెంపు కొనసాగితే 10 గ్రాముల ధర రూ. 90,000 ధరను తాకుతుందని చెబుతున్నారు. కనీసం రూ.85వేలను అందుకోవచ్చని విశ్లేషణ చేస్తున్నారు. ఇక కిలో వెండి రూ.1.10 లక్షలు, దూకుడు కొనసాగితే రూ.1.25 లక్షలకు చేరుకోవచ్చని చెబుతున్నారు. అనిల్మితి, యుద్ధాలు లేకుంటే బలహీనత కొనసాగుతుందని అంచనా వేస్తున్నారు.

ఎంపీ మల్లారవిని సన్మానించి పుష్పగుచ్ఛం అందించి శుభాకాంక్షలు తెలుపుతున్న గుర్రం కేశవులు



ఆమనగల్లు జనవరి 1 (నీలగిరి ఎక్స్ ప్రెస్):

ఆమనగల్లు తెలంగాణ కాంగ్రెస్ పార్లమెంటరీ(పీసీసీ) కన్వీనర్, నాగర్ కర్నూల్ పార్లమెంటు సభ్యులు డాక్టర్ మల్లారవిని బుధవారం ఉదయం ఆమనగల్లు మార్కెట్ కమిటీ మాజీ వైస్ చైర్మన్, మాజీ సర్పంచ్ గుర్రం కేశవులు ఆయన నివాస గృహంలో మర్యాదపూర్వకంగా కలిశారు. పుష్పగుచ్ఛా అందించి. శాలువాలతో సత్కరించి నూతన సంవత్సర శుభాకాంక్షలు తెలిపారు. ఆయన వెంట ఆర్యవైశ్య సంఘం జిల్లా నాయకులు బికుమండ్ల రమేష్ గుప్త, తదితరులు ఉన్నారు

బిజెపి బూత్ కమిటీ అధ్యక్షుల ఎన్నిక

బిజెపి అభివృద్ధికి కృషి

బూత్ అధ్యక్షులుగా గౌరవ శ్రీశైలం, గంగల శేఖర్ ఎంపిక

యాచారం జనవరి 1 (నీలగిరి ఎక్స్ ప్రెస్):

భారతీయ జనతా పార్టీ అభివృద్ధి కోసం ప్రతి ఒక్కరు కృషి చేయాలని తమిళులోని గుడా మాజీ ఉపసర్పంచ్ దేంది నాగేశ్వర్ రెడ్డి అన్నారు. బుధవారం యాచారం మండల పరిధిలో తమిళులోని గుడా గ్రామములో స్థానిక ఎన్నికల కమిటీని ఎన్నుకున్నారు. 12వ బూతు అధ్యక్షుడు గౌరవ శ్రీశైలం, 13వ బూత్ అధ్యక్షుడు గంగల శేఖర్ ఏకగ్రీవంగా ఎన్నుకున్నట్లు ప్రకటించారు. నిరంతరం ప్రజల పక్షాన నిలబడి పనిచేయాలని వారు సూచించారు.రాబోయే స్థానిక ఎన్నికల్లో బిజెపి జెండా ఎగిరెలా కృషి చేయాలని



గ్రామంలో సర్పంచ్, వార్డు మెంబర్లు కైవాసం చేసుకోవాలని వారు ధీమా వ్యక్తం చేశారు. ఈ కార్యక్రమంలో బిజెపి సీనియర్ నాయకులు కాలే

రాచకొండ పరిధిలో భారీగా డ్రంక్ అండ్ డ్రైవ్ కేసులు



-దాదాపు 619 కేసులు నమోదు

హైదరాబాద్,

దేశ వ్యాప్తంగా న్యూఢయర్ సంబరాలు అంబరాన్ని అంటాయి. న్యూఢయర్ సందర్భంగా యువత ఎంతో ఉత్సాహంగా సెలబ్రేట్ చేసుకున్నారు. కొత్త సంవత్సరానికి ఘనంగా స్వాగతం పలికారు. న్యూఢయర్ వేడుకల్లో నో ఆల్కహాల్ అంటూ పోలీసులు చెప్పినప్పటికీ పట్టించుకోలేదు. ఎక్కడికక్కడ చెక్పోస్టులు ఏర్పాటు చేసి తాగి వాహనాలు నడిపిన వారి పనిపట్టారు. డ్రంక్ అండ్ డ్రైవ్ తనిఖీలు నిర్వహించి మందు సేవించిన వారిని పట్టుకున్నారు. వారిపై కేసులు కూడా నమోదు చేశారు. రాచకొండ పోలీస్ కమిషనరేట్ పరిధిలో భారీగా డ్రంక్ అండ్ డ్రైవ్ కేసులు నమోదు అయ్యాయి. పెద్ద సంఖ్యలో డ్రంక్ అండ్ డ్రైవ్ కేసులు నమోదు చేశారు పోలీసులు. బుధవారం ఉదయం వరకు డ్రంక్ అండ్ డ్రైవ్ టెన్షన్లు

నిర్వహించారు. మందు సేవించి వాహనం నడిపిన అనేక మందిపై పోలీసులు కేసు నమోదు చేశారు. తనిఖీల్లో మద్యం సేవించిన అనేక మంది పోలీసులకు చిక్కారు. రాచకొండ పోలీస్ కమిషనరేట్ పరిధిలో దాదాపు 619 డ్రంక్ అండ్ డ్రైవ్ కేసులు నమోదు అయ్యాయి. మల్కాజ్ గిరి డివిజన్ లో 230 కేసులు నమోదు కాగా భువనగిరి డివిజన్ లో 84 కేసులు

నమోదయ్యాయి. అలాగే ఎల్వీనగర్లో 232 కేసులు నమోదు అవగా.. మహేశ్వరంలో 47 కేసులు నమోదయ్యాయి. మరోవైపు పంజాగుట్టలో డ్రంక్ అండ్ డ్రైవ్ తనిఖీలు చేపట్టిన పోలీసులు పెద్ద షాకే తగిలించి. వెంగల్ రౌపు పార్క్ వద్ద మద్యం సేవించి వెళు తుండగా ఓ వ్యక్తిని పోలీసులు పట్టుకున్నారు. సదరు వ్యక్తికి బ్రిత్ ఎన్ ఫైజర్ టెస్ట్ నిర్వహించగా..

అందులో వచ్చిన సంఖ్య చూసి పోలీసులు అవాక్కయ్యారు. బ్రిత్ ఎన్ ఫైజర్ టెస్ట్ లో 550 రీడింగ్ నమోదు అయ్యింది. 550 అల్కహాల్ రీడింగ్ రావడంతో ఆశ్చర్యపోవడం పోలీసుల వంతుైంది. వెంటనే ఆ వ్యక్తిపై కాష్స్ కేసు నమోదు చేశారు. అయితే డ్రంక్ అండ్ డ్రైవ్ లో దొరికి 550 పాయింట్స్ వచ్చిన ఆ వ్యక్తి మాత్రం.. తాను రేవంత్ అన్న తాలూకా అంటూ పోలీసుల ఎదుట బుకాయించుకు దిగాడు.

చరిత్రలో కేసీఆర్ నిలిచిపోతారు

-ఎవరి వల్ల కానిది కేవలం కేసీఆర్ వల్లే సాధ్యమైంది

-మల్లీ సీఎం అయితేనే రాష్ట్రం బాగు : మాజీ మంత్రి కేటీఆర్

హైదరాబాద్,

చరిత్రలో కేసీఆర్ ఎప్పటికీ నిలిచిపోతారని, ఎవరి వల్ల కానిది కేసీఆర్ వల్లే సాధ్యం అయిందని అది అందరికీ తెలుసునని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ అన్నారు. తెలంగాణ ఉద్యమ రథసారథి కేసీఆర్.. చావునోట్లో తలపెట్టి తెలంగాణ సాధించిన నాయకుడు అని పేర్కొన్నారు. తెలంగాణ భవన్ లో బీఆర్ఎస్ పార్టీ క్యాలెండర్ ఆవిష్కరణ సందర్భంగా కేటీఆర్ మాట్లాడారు. ఆంగ్ల నూతన సంవత్సరం మొదటి రోజున తెలంగాణ భవన్ కు విచ్చేసి బీఆర్ఎస్ నాయకత్వం మొత్తం ఇక్కడ కొలువుదీరి బీఆర్ఎస్ క్యాలెండర్ ను ఆవిష్కరించుకోవడం సంతోషంగా ఉంది. మనందరం మనస్ఫూర్తిగా కాంక్షిస్తున్నది ఒక్కటే.. చావునోట్లో తలపెట్టి తెలంగాణ సాధించిన నాయకుడు కేసీఆర్ తిరిగి రాష్ట్రానికి ముఖ్యమంత్రి కావాలనే ఒకే ఒక్క కోరితో గట్టిగా పని చేస్తున్నాం. కేసీఆర్ నాయకత్వంలో మన పార్టీ మరిన్ని విజయాలు నమోదు చేయాలని, ప్రజల ఆశీస్సులు పూర్తిస్థాయిలో తిరిగి పొందాలని, మనకు ఎదురయ్యే అడ్డంకులు ఎదుర్కొనే శక్తి ఆ



భగవంతుడు మీకు ప్రసాదించాలని, మీ కుటుంబాలతో సుఖసంతోషాలతో ఉండాలని ఆకాంక్షిస్తున్నాను. కులమతాలకు అతీతంగా, ఎలాంటి ఇబ్బంది లేకుండా ఈ దేశం, రాష్ట్రం ఎల్లవేళలా ప్రశాంతంగా ఉండాలని మనస్ఫూర్తిగా కాంక్షిస్తున్నాను అని కేటీఆర్ పేర్కొన్నారు. బీఆర్ఎస్ పార్టీ క్యాలెండర్ ఆవిష్కరణ సందర్భంగా కేటీఆర్ కు గులాబీ శ్రేణులు నూతన సంవత్సర శుభాకాంక్షలు తెలిపారు. ఈ సందర్భంగా మాజీ మంత్రి సత్యవతి రాథోడ్ చేత కేటీఆర్ కేక్ కట్ చేయించారు. ఈ కార్యక్రమంలో శాసనమండలిలో ప్రతిపక్ష నేత ఎమ్మెల్సీ మధుసూదననాచారి, ఎంపీ సురేశ్ రెడ్డి, మాజీ మంత్రులు సత్యవతి రాథోడ్, మల్లారెడ్డి, మహమూద్ అలీ, ఎర్రబెల్లి దయాకర్ రావుతోపాటు పలువురు ఎమ్మెల్యేలు, ఎమ్మెల్సీలు పాల్గొన్నారు.

బిజినెస్

యూపీఏ పేమెంట్స్ లో డిసెంబర్ రికార్డు..

రూ.23.25 లక్షల కోట్లకు లావాదేవీలు..!



యూపీఏ లావాదేవీల్లో 2024- డిసెంబర్ నెల చెల్లింపులు రికార్డు సమూహం చేశాయి. నెలవారీ లావాదేవీలతో పోలిస్తే ఎనిమిది శాతం పెరిగి 16.73 బిలియన్ల లావాదేవీలు జరిగాయి. 2016 ఏప్రిల్ లో యూపీఏ లావాదేవీలు ప్రారంభమైనప్పటి నుంచి 2024-డిసెంబర్ లావాదేవీలు అత్యధికం. 2024 నవంబర్ లో రూ.21.55 లక్షల కోట్ల విలువైన లావాదేవీలు జరిగితే డిసెంబర్ నెలలో ఎనిమిది శాతం పెరిగి రూ.23.25 లక్షల కోట్లకు చేరాయి.నేషనల్ పేమెంట్స్ కార్పొరేషన్ ఆఫ్ ఇండియా (ఎన్పీసీఐ) తెలిపిన వివరాల ప్రకారం 2023తో పోలిస్తే 2024లో లావాదేవీలు 46 శాతం వృద్ధి చెందాయి. 2023లో 118 బిలియన్ల లావాదేవీలు జరిగితే 2024 డిసెంబర్ లో 172 బిలియన్లకు చేరాయి. 2023లో రూ.183 లక్షల కోట్లకు చేరుకున్న యూపీఏ పేమెంట్స్ 2024లో రూ.247 లక్షల కోట్ల వద్ద స్థిర పడ్డాయి. పర్సన్ టూ మర్చంట్ (వస్తువులు లేదా సర్వీసుల కొనుగోళ్లు) లావాదేవీలు జరగడం వల్లే 2024లో లావాదేవీల సంఖ్య పెరిగింది. అక్టోబర్ నెలలో 16.58 బిలియన్ల లావాదేవీలతోపాటు రూ.23.5 లక్షల కోట్ల చెల్లింపులు జరిగాయి. అంతకు ముందు సెప్టెంబర్ నెలలో 15.04 బిలియన్ల లావాదేవీలు నమోదైతే రూ.20.64 లక్షల కోట్ల చెల్లింపులు జరిగాయి. నవంబర్ నెల లావాదేవీలతో పోలిస్తే డిసెంబర్ నెలలో 510 మిలియన్ల నుంచి 540 మిలియన్ల లావాదేవీలు పెరిగాయి. నవంబర్ లో రోజూ రూ.71,840 కోట్ల యూపీఏ చెల్లింపులు జరిగితే 2024 డిసెంబర్ నెలలో రోజువారీ పేమెంట్స్ రూ.74,990 కోట్లకు చేరుకున్నది. 2023 డిసెంబర్ నెలతో పోలిస్తే 2024 డిసెంబర్ లో లావాదేవీల్లో 39 శాతం వృద్ధి, లావాదేవీల చెల్లింపు విలువ 28 శాతం వృద్ధి చెందింది.

ఉత్కంఠ పోరులో హైదరాబాద్ విజయం

- 3 వికెట్ల తేడాతో కర్ణాటకపై గెలుపు
- ఆఖరి ఓవర్ వరకు ఉత్కంఠగా సాగిన మ్యాచ్
- తిలక్ వర్మ, వరుణ్ గౌడ్ అసాధారణ బ్యాటింగ్
- విజయ్ హజారే ట్రోఫీలో అహ్మదాబాద్ వేదికగా మ్యాచ్

ప్రతిష్టాత్మక విజయ్ హజారే ట్రోఫీలో హైదరాబాద్ సంచలన విజయాన్నందుకుంది. గ్రూప్-సిలో భాగంగా కర్ణాటకతో అహ్మదాబాద్ వేదికగా మంగళవారం జరిగిన మ్యాచ్ లో 3 వికెట్ల తేడాతో గెలుపొందింది. ఆఖరి ఓవర్ వరకు ఉత్కంఠగా సాగిన ఈ మ్యాచ్ లో కెప్టెన్ తిలక్ వర్మ(106 బంతుల్లో 7 ఫోర్లు, సిక్స్ తో 99), వరుణ్ గౌడ్ (82 బంతుల్లో 7 ఫోర్లు, 5 సిక్స్ తో 109) అసాధారణ బ్యాటింగ్ తో రెండు బంతులు మిగిలి ఉండగానే విజయాన్నందుకుంది. ఈ మ్యాచ్ లో ముందుగా బ్యాటింగ్ చేసిన కర్ణాటక నిర్ణీత 50 ఓవర్లలో 8 వికెట్లకు 320 పరుగులు చేసింది. ఆ జట్టు కెప్టెన్ మయాంక్ అగర్వాల్ (112 బంతుల్లో 15 ఫోర్లు, 2 సిక్స్ తో 124) సెంచరీ సాధించగా... ఆర్ సమరణ్(75 బంతుల్లో 3 ఫోర్లు, 5 సిక్స్ తో 83) హాఫ్ సెంచరీతో రాణించాడు. హైదరాబాద్ బౌలర్లలో చామా మిలింద్ 3 వికెట్లు తీయగా.. మహమ్మద్,



రోహిత్ రాయుడు తలో వికెట్ తీసారు. అనికేత్ రెడ్డి(2/40) రెండు వికెట్లు తీసాడు. అనంతరం లక్ష్మ ఛేదనలో హైదరాబాద్ 49.4 ఓవర్లలో 7 వికెట్లకు 322 పరుగులు చేసి నెగ్గింది. చివర్లో తనయ్ త్యాగరాజన్(17 బంతుల్లో 3 ఫోర్లు, సిక్స్ తో 25)కీలక ఇన్నింగ్స్ ఆడాడు. కర్ణాటక బౌలర్లలో ప్రవీణ్ దుబే(2/49), నికీన్ జోసీ(2/45) రెండేసి వికెట్లు తీయగా.. అభిలాష్ శెట్టి, విద్యాధర్ పాటిల్, శ్రేయస్ గోపాల్ తలో వికెట్ తీసారు. భారీ లక్ష్యచేధనలో ఓపెనర్లు రోహిత్ రాయుడు(0), తన్మయ్ అగర్వాల్(35) విఫలమైనా.. తిలక్ వర్మ, వరుణ్ గౌడ్ కీలక ఇన్నింగ్స్ ఆడారు. ఈ ఇద్దరూ ఐదో వికెట్ కు 112 పరుగులు జోడించారు. ఈ కీలక భాగస్వామ్యం హైదరాబాద్ కు విజయాన్నందించింది.

సెంట్రల్ కాంట్రాక్ట్ లో మార్పులకు బీసీసీఐ కసరత్తు

- రోహిత్ శర్మ, విరాట్ కోహ్లీలకు పదోన్నతి లభించే అవకాశం
- జైస్వాల్, నితిష్ రెడ్డిలకు ప్రమోషన్ చాన్స్

2024లో టీమిండియా ప్రదర్శన ఆశాజనకంగా ఏమీ లేదు. గతేడాది టీ20 ప్రపంచకప్ ను గెలవడమే కాకుండా టీమిండియా రాణించలేకపోయింది. ఓ వైపు జట్టులోని స్టార్ ప్లేయర్లు చేతులు ఎత్తివేయగా, మరోవైపు యువ ఆటగాళ్లు చెప్పుకోదగ్గ ప్రదర్శన చేశారు. అందువల్ల 2025లో టీమిండియా వెటరన్లకు బీసీసీఐ పెద్ద ఎదురుదెబ్బ తగిలే అవకాశం ఉందని, సెంట్రల్ కాంట్రాక్ట్ లో చాలా మార్పులు చోటుచేసుకునే అవకాశం ఉందని పలువురు క్రికెట్ నిపుణులు



చెబుతున్నారు. ప్రస్తుతం ఏం గ్రేడ్ లో ఉన్న ఆటగాళ్లను డిమోట్ చేసే అవకాశం ఉంది. అలాగే జైస్వాల్, నితిష్ రెడ్డి లాంటి యువ ఆటగాళ్లు మంచి ప్రదర్శన కనబరిచే అవకాశం ఉంది. 2024లో టెస్టు, వన్డే

కెప్టెన్ రోహిత్ శర్మ ఫామ్ లో లేడు. అందువల్ల రోహిత్ పేలవమైన ప్రదర్శన కారణంగా బీసీసీఐ ఏం గ్రేడ్ నుండి ఏ గ్రేడ్ కి తగ్గించే అవకాశం ఉంది. ప్రస్తుతం ఏం గ్రేడ్ లో ఉన్న రోహిత్ ఏలా రూ.7 కోట్లు జీతం పొందుతున్నాడు. కానీ ఏ గ్రేడ్ కు దిగజారితే ఏడాదికి రూ.5 కోట్లే వస్తాయి. విరాట్ కోహ్లీ రోహిత్ లాగే అంతగా పదర్శన ఏమీ చేయడం లేదు. దీంతో విరాట్ ను కూడా ఏ గ్రేడ్ కి తగ్గించే అవకాశం ఉంది. ఈ ఏడాది టెస్టుల్లో 1478 పరుగులతో యశస్వి జైస్వాల్ సత్తాచాటాడు. అందువల్ల బీసీసీఐ కాంట్రాక్ట్ లో జైస్వాల్ కు పదోన్నతి లభించే అవకాశం ఉంది. జైస్వాల్ ప్రస్తుతం రూ.3 కోట్ల వార్షిక వేతనంతో బీసీసీఐ సెంట్రల్ కాంట్రాక్ట్ లో బి గ్రేడ్ లో



కార్ల అమ్మకాల్లో హ్యూందాయ్ రికార్డు..

దేశీయంగా ఎన్ని యూనిట్లంటే..

కార్ల అమ్మకాల్లో 'హ్యూందాయ్ ఇండియా లిమిటెడ్ ' రికార్డు సృష్టించింది. 2024 క్యాలెండర్ ఇయర్ లో దేశీయంగా మొత్తం 6,05,433 యూనిట్లు అమ్ముడుపోయాయి. దేశీయంగా, విదేశాల్లో కలిపి 7,64,119 కార్లు సేల్ అయ్యాయి. కేవలం డిసెంబర్ నెలలోనే మొత్తం 55,078 హ్యూందాయ్ కార్లు అమ్ముడయ్యాయి. అందులో దేశీయంగా అమ్ముడైన యూనిట్లు 42,208 కాగా, విదేశాలకు ఎగుమతి అయిన యూనిట్లు 12,870 ఉన్నాయి.2024లో హ్యూందాయ్ కార్ల అమ్మకాలు స్థిరంగా కొనసాగాయని కంపెనీ హెూల్ బ్రెమ్ డైరెక్టర్ అండ్ చీఫ్ అపరేటింగ్ ఆఫీసర్ తరుణ్ గార్గ్ చెప్పారు. దేశీయంగా కార్ల అమ్మకాల్లో గడిచిన మూడేళ్లలో ఈ ఏడాది అత్యధికంగా కార్లు అమ్ముడుపోయాయని గార్గ్ చెప్పారు. హ్యూందాయ్ కార్లలో అత్యధికంగా క్రిటా మోడల్ కార్లు అమ్ముడయ్యాయని తెలిపారు. దేశీయంగా 1,86,919 క్రిటా కార్లు 2024 క్యాలెండర్ ఇయర్ లో మొత్తం కార్ల అమ్మకాల్లో అమ్ముడుపోయినట్లు వెల్లడించారు. గత ఏడాదితో పోల్చి చూస్తే ఈ ఏడాది సీఎన్జీ కార్ల అమ్మకాలు అది 13.1 శాతానికి పెరిగిందని తెలిపారు. కూడా భారీగా పెరిగాయని తరుణ్ గార్గ్ చెప్పారు. 2024 క్యాలెండర్ ఇయర్ లో మొత్తం కార్ల అమ్మకాల్లో సీఎన్జీ కార్ల శాతం 10.4 శాతం కాగా.. ఈ ఏడాది అది 13.1 శాతానికి పెరిగిందని తెలిపారు.



దేశీయ రూట్లలో వై-ఫై సేవలు..

ఎయిర్ ఇండియా విమానాల్లో ఫస్ట్..!

టాటా సన్స్ ఆధీనంలోని ఎయిర్ ఇండియా కీలక నిర్ణయం తీసుకున్నది. తన దేశీయ, అంతర్జాతీయ విమాన సర్వీసుల్లో వై-ఫై ఇంటర్నెట్ కనెక్టివిటీ సర్వీసులు అందిస్తున్నట్లు బుధవారం ప్రకటించింది. తన ఎయిర్ బస్ ఏ350, బోయింగ్ 787-9, సెలెక్ట్ ఎయిర్ బస్ ఏ321 నియో విమానాల్లో వై-ఫై కనెక్టివిటీ అందిస్తున్నట్లు తెలిపింది. దేశీయంగా విమానాల్లో ఇన్-ఫైట్ల వై-ఫై ఇంటర్నెట్ కనెక్టివిటీ ఆఫర్ చేస్తున్న తొలి సంస్థగా టాటా సన్స్ ' ఎయిర్ ఇండియా నిలిచింది.గతేడాది జూలైలో అంతర్జాతీయ రూట్లలో సడిచే విమానాల్లో వై-ఫై సర్వీస్ ఆఫర్ చేసింది విస్టారా ఎయిర్ లైన్స్. అయితే, నవంబర్ లో ఎయిర్ ఇండియాలో విస్టారా ఎయిర్ లైన్స్ విలీనమైంది. విమాన ప్రయాణికులకు మొబైల్ ఫోన్స్,



లాప్ టాప్ ల వంటి ఎలక్ట్రానిక్ పరికరాల్లో వై-ఫై ద్వారా ఇంటర్నెట్ సేవలు ఉపయోగించుకునేందుకు వెసులుబాటు కల్పించాలని టెలికం శాఖ గత నవంబర్ నెలలో ప్రకటించింది. 10 వేల అడుగుల ఎత్తున

ప్రయాణిస్తున్న విమానంలో ఈ వై-ఫై సేవలు అందుబాటులోకి తేవాలని పేర్కొంది.ఈ నేపథ్యంలో దేశీయ రూట్లలో ప్రయాణించే విమాన సర్వీసుల్లో వై-ఫై కనెక్టివిటీ తెస్తున్నట్లు ఎయిర్ ఇండియా తెలిపింది. న్యూయార్క్, లండన్, పారిస్, సింగపూర్ వంటి అంతర్జాతీయ రూట్లలో సడిచే ఎయిర్ బస్ ఏ350, సెలెక్ట్ ఎయిర్ బస్ ఏ321 నియో, బోయింగ్ బీ787-9 విమానాల్లో ఎయిర్ ఇండియా తెలిపింది. ఇంట్రాడ్యూసరీ వీరియడ్ లో భాగంగా దేశీయ సర్వీసుల్లో వై-ఫై సేవలు కాంప్లిమెంటరీగా అందిస్తారు.

సాఫ్ట్ ఎడ్యు

గైన్ మాక్స్ వెల్ బౌండరీలో అద్భుతమైన క్యాచ్



బిగ్ బాష్ లీగ్ లో బ్రిస్టన్ హీట్, మెల్బోర్న్ స్టార్స్ మధ్య జరిగిన మ్యాచ్ ప్రేక్షకులని ఊహించని రీతిలో ఉగ్రాశలాగించింది. ముఖ్యంగా, గైన్ మాక్స్ వెల్ తన అద్భుతమైన బౌండరీ క్యాచ్ తో ఈ మ్యాచ్ కు కొత్త రక్తసంచారం ఇచ్చాడు. 17వ ఓవర్ లో చిల్ ప్రెస్ విడ్డ్ దూకుడుగా కాట్టిన షాట్ బౌండరీగా కనిపించగా, మాక్స్ వెల్ తన కుడివైపుకు పరిగెత్తి, గాలిలోకి దూకి ఒంటిచేత్తో క్యాచ్ ను సమ్యక్ క్రమంగా పట్టుకున్నాడు. గాలిలో ఉండగానే బంతిని గ్రౌండ్ లోకి వినరదం, మళ్లీ బౌండరీలోకి అడుగుపెట్టి క్యాచ్ ను పూర్తి చేయడం మాక్స్ వెల్ అద్భుతసాధనానికి చక్కని ఉదాహరణగా నిలిచింది. టీవీ అంపైర్ సమీక్ష అనంతరం ఈ ప్రయత్నాన్ని క్లీన్ అప్లుగా నిర్ధారించాడు. ఈ క్యాచ్ ఇప్పటికే బిగ్ బాష్ లీగ్ చరిత్రలో గొప్ప క్షణంగా పేరు పొందింది. మ్యాచ్ లో స్టార్స్ బౌలింగ్ ప్రదర్శనతో ప్రారంభంలో ఆధిక్యం సాధించినప్పటికీ, మాక్స్ బ్రయంట్ 77 పరుగులతో బ్రిస్టన్ హీట్ ను పోటీ స్థాయికి తీసుకువెళ్లాడు. అయితే, మాక్స్ వెల్ అందించిన ఈ అద్భుత క్షణం మ్యాచ్ లో ప్రత్యేక హైలైట్ గా నిలిచింది. ఆటగాళ్లకు అతని ఫీల్డింగ్ తో ప్రశంసలు అందిస్తోంది.